

खो-खो च्या 'पंढरी'त आयोजित केलेली 'हायटेक'स्पर्धा

पुणे : विक्रांत आढाव

जगातील प्रत्येक क्रीडा प्रकाराला स्वतःचा असा विशेष स्थान महिमा आहे. लॉर्डसला क्रिकेटची पंढरी म्हणून संबोधले जाते; तर टेनिसमध्ये विंबल्डनच्या पारंपरिक हिरवळीला आदराचे स्थान आहे. याच धर्तीवर पुण्याच्या स. प. महाविद्यालयाच्या मैदानावर कार्यरत असलेल्या नव महाराष्ट्र संघाला भारतातील खो-खो ची पंढरी म्हणून संबोधले तर नक्कीच अतिशोक्तीचे ठरू नये.

यंदाच्या वर्षी आपल्या सुवर्ण महोत्सवी वर्षातपर्दापणकरत असलेला पुण्याचानवमहाराष्ट्र संघ हा कायमच केवळ महाराष्ट्रातीलच नव्हे तर भारतातील खो-खो चा केंद्रबिंदू म्हणूनच प्रसिद्ध पावला आहे. केवळ खो-खो पटू तयार न करता नाखीन्यपूर्ण कल्पनांनी काळानुरूप बदल करीत खो-खो ला एका वेगळ्या उंचीवर नेण्याचा या संघाचा प्रयत्न हा दाखवण्याजोगाच आहे. यामुळेच नवमहाराष्ट्राच्या वतीने आयोजित करण्यात आलेली प्रत्येक खो-खो स्पर्धा ही आकर्षणांचा व कुतूहलाचा विषय बनून राहते. अस्सल मराठमोळ्या महाराष्ट्रीयन मातीच्या या खेळाला क्रिकेटसारखे 'लॅमरस' होण्यासाठी

पारंपरिक खो-खो इनडोअर स्टेडियममध्ये दाखल


खो-खो ला आंतरराष्ट्रीय स्तरावर रुजविण्याकरिता खो-खो च्या पारंपरिकत्व उदा. मातीच्या ऐवजी लाकडी कोर्टवर व बंदिस्त हॉलमध्ये घ्यावा याकरिता आंतरराष्ट्रीय संघटक आग्रही होते. मात्र, स्पर्धा सचिव सचिन गोडबोले यांच्या संकल्पनेतून साकारले गेलेले बंदिस्त स्टेडियममध्ये कोणतीही समस्या न येता खो-खो मातीतही त्याच इनि खेळता येऊ शकते हे सिद्ध झाले आहे.

अजित पवार यांचे जातीने लक्ष

स्पर्धेच्या नियोजनात महाराष्ट्राचे उपमुख्यमंत्री अजित पवार यांनी स्पर्धा संयोजनात कोणतीही त्रुटी राहू नये याकरिता जातीने लक्ष घातले. अगदी जेवणापासून ते सामने वेळेवर सुरू होत आहेत का नाही? याचा सातत्याने पाठपुरावा एवढ्या राजकीय पडामोडींमध्ये ही ठेवत आहेत.

सातत्याने प्रयत्न चालू असतात. यामुळेच की काय यंदाच्या वर्षी आयोजित करण्यात आलेल्या अखिल भारतीय स्तरावरील खो-खो

स्पर्धेचे नेमके नियोजन व दिमाख पाहून खो-खो सारख्या क्रीडा प्रकारातही व्यावसायिकता येऊ शकते यावर बघ्यांना विश्वास ठेवण्यास भाग पडते. यंदाच्या चालू असलेल्या स्पर्धेत संघाने 'इनडोअर' व 'पारंपरिक' असे 'आऊट डोअर' अशी दोन्हीही मैदाने तयार केली आहे. खो-खो जर आंतरराष्ट्रीय पातळीवर घ्यायचे असेल तर पारंपरिकतेची कास धरत आधुनिक तंत्रज्ञानाचाही अंतर्भाव असला पाहिजे हे जाणून स्पर्धेच्या मध्यभागी 'क्रिकेट' सामन्यांना असतात तसे मोठे पडदे स्क्रीन ही लावले आहेत. अर्थात असा प्रकार अभिनव प्रयोगाने केवळ स्पर्धेच्या देखणेपणात भर पडलेली नाही; तर या 'स्क्रीन'मुळे पंचांना ही आपले निर्णय घेण्यास मदत होत आहे. यामुळे वादग्रस्त निर्णयांचे विश्लेषण ही अचूकपणे तयार करता येऊ शकते. याबरोबर स्पर्धेकरिता असणारा 'गुणफलक' ही इलेक्ट्रॉनिक आहे. एकूणच यंदांची ही अखिल भारतीय खो-खो स्पर्धा ही सर्वांथीने 'हायटेक' झाली आहे. अर्थात हे शिवधनुष्य उचलताना नवमहाराष्ट्र संघाचे सुरेश दिनकर, श्रीरंग इनामदार, सचिन गोडबोले, शिरिष गोडबोले यांच्यासह संघाचे अनेक आजी-माजी खेळाडूंचे मोलाचे योगदान लाभले आहे.



पारंपरिक मातीवरील 'खो-खो' अशा अभिनव पद्धतीने तयार केलेल्या बंदिस्त स्टेडियममध्येही खेळता येऊ शकते हेच या स्पर्धा संयोजनाचे यश आहे.